

بِسْمِ اللّٰهِ الرَّحْمٰنِ الرَّحِيْمِ
لَا إِلٰهَ إِلَّا هُوَ
حُكْمُكَلٌ وَّنَصْرٌ

شذرات

ہمارا سر نیاز بارگاہ ایزدی میں جتنی بار بھی مجدد ہائے شکر بجا لائے کم ہے کہ اس نے ہمیں ادارہ تحقیقات اسلامی کے اردو ترجمان یعنی ماہنامہ "فکر و نظر" کو پاکستان کے اہل علم کے سامنے پیش کرنے کی سعادت ارزائی فرمائی ۔ ہماری انتہائی خوش تصیبی ہے کہ ہم "فکر و نظر" کا پہلا شمارہ یکم اگست سنہ ۱۹۷۳ع ، مطابق ۱۰ ربیع الاول سنہ ۱۴۸۳ھ کو پیش کر رہے ہیں جو نبی کریم علیہ الصلوٰۃ والتسلیم کا ماہ پیدائش ہونے کی جہت سے اسلامی تاریخ میں خاص اہمیت کا حامل اور پیش بھا برکتوں اور سعادتوں کا امین تسلیم کیا جاتا ہے ۔ ہم انتہائی دلچسپی و نیاز کے ساتھ بارگاہ الہبی میں دست بدعاہ ہیں کہ وہ اس ماہنامے کو اسلام کے نور بصیرت کو مزید عام کرنے کا ذریعہ بنائے اور ہماری ناچیز کوششوں کو قبول فرما کر مسلمانوں میں بھی انہیں قبول عام کا شرف بخشے ۔ آئین!

اللّٰهُ صَلَّى وَسَلَّمَ وَبَارَكَ عَلٰى سَيِّدِنَا وَمَوْلَانَا مُحَمَّدٍ وَعَلٰى أَلِهٖ وَاصْحَٰبِهِ اجْمَعِينَ ۔

جیسا کہ آپ کو معلوم ہے ۔ تین سال پہلے صفر سنہ ۱۴۸۰ھ یعنی (جولائی سنہ ۱۹۶۰ع) میں حکومت نے مرکزی ادارہ تحقیقات اسلامی (Central Institute of Islamic Research) قائم کیا تھا ۔ جس کے

ائین و دستور میں وضاحت کر دی گئی تھی کہ اس ادارہ کے قیام کے مقاصد یہ ہوں گے :-

(۱) اسلام کے بنیادی اصولوں کے مطابق عقلی انداز پر وسیع النظری کے ساتھ اسلام کی توجیہ کرنا اور دیگر امور کے ساتھ ساتھ اسلام کے بنیادی مقاصد مثلاً علمی اخوت، رواداری اور معاشرتی انصاف کی توضیح کرنا۔

(۲) اسلامی تعلیمات کی ایسے انداز پر تعبیر کرنا جو دنیا کے جدید کے عقلی اور سائنسی ارتقاء میں اسلام کی جانبدار خصوصیات کو نمایاں کر سکے۔ اور

(۳) اسلام نے فکر، سائنس اور ثقافت کو جو کچھ عطا فرمایا ہے اس پر اس انداز سے تحقیق و تدقیق کرنا کہ مسلمان ان میانوں میں اپنے نمایاں اور برتر مقام کو دوبارہ حاصل کر سکیں۔ اور

(۴) اسلامی تاریخ، فلسفہ، قانون اور اصول فقه وغیرہ میں تحقیق کے لئے ایسے اقدامات عدل میں لانا کہ تحقیق و تدقیق کا کام منظم طریقہ پر ہو سکے اور اس کی حوصلہ افزائی ہو۔

انہی مقاصد کو سامنے رکھتے ہوئے ادارہ نے "اسلامک استڈیز" (Islamic Studies) کے نام سے مارچ سنہ ۱۹۶۲ع میں ایک انگریزی سہ ماہی مجلہ کا اجراء کیا تھا۔ جسے علمی حلقوں میں بہت مقبولیت حاصل ہوئی اور ہر طبقہ، خیال کے لوگوں نے گرم جوشی سے اس کا استقبال کیا۔ یہ سہ ماہی مجلہ انگریزی زبان میں ہے اس لئے اس کا حلقة بہت محدود ہے اور اس کی آواز پاکستان کے عام علمی حلقوں تک نہیں پہنچ سکتی۔ لہذا ایک ایسے اردو ماہنامے کی ضرورت پیش آئی جو انہی اغراض و مقاصد کو زیادہ وسیع پیمانہ پر انجام دے سکے۔ خدا کا لاکھ لاکھ شکر ہے کہ ہم جلد ہی اپنی اس خواہش کو عملی جامہ پہنا سکے۔ چنانچہ اردو کا یہ ماہنامہ آج آپ کے ہاتھوں میں ہے۔

”فکر و نظر“ بعینہ انہی مقاصد کو لے کر آپ مکے سامنے آ رہا ہے۔ تحقیق و تدقیق یا رسیج کا کام، جیسا کہ آپ جانتے ہیں، کوئی آسان کام نہیں ہے۔ ایک محقق کے نتائج تحقیق باوجود اپنی انتہائی جگر کاوی اور دماغ سوزی کے بہر حال ایک انفرادی کوشش سے زیادہ نہیں ہو سکتے اور اس لئے وہ کبھی حرف آخر نہیں ہوتے اور نہ ہی وہ سب لوگوں کو یکسان طور پر مطمئن کر سکتے ہیں۔ ایک محقق کبھی یہ دعوی نہیں کرتا اور نہ ہی کر سکتا ہے کہ جو کچھ میں نے سمجھا ہے وہ قطعاً صحیح ہے اور سب کے لئے واجب التسلیم ہے۔ وہ بوری دیانت داری کے ساتھ اپنی تحقیق و تلاش جاری رکھتا ہے اور جب کسی نتیجہ تک پہنچتا ہے تو اپنی ساری جد و جہد کا ماہصل آپ کے سامنے پیش کر دیتا ہے کہ وہ اس مسئلہ میں یہ کچھ سمجھہ سکا ہے۔ ہو سکتا ہے اس کے نتائج فکر صحیح ہوں یا قریب ہے صواب ہوں۔ اور قطعاً ممکن ہے کہ وہ غلط ہوں یا قریب ہے غلط ہوں۔ ”المجتهد قد یخطی و قد یصیب“، لیکن دونوں صورتوں میں اس کی جد و جہد کا ثواب ضرور ملتا ہے اور عند اللہ اس کی یہ سعی مشکور ہی ہوتی ہے۔ وہ اپنے نتائج فکر کو بحث و توجیہ کے لئے آپ کے سامنے رکھ دیتا ہے۔ آپ بھی ان نتائج پر غور و فکر فرمائیں۔ دنیا میں آج تک علم و فکر نے اسی انداز پر ترقی کی ہے اور آئندہ بھی اسی انداز پر ترقی کر سکتی ہے۔ اس کے لئے جہاں تحقیق و تدقیق کی خاطر شدید جد و جہد اور سعی و کاوش درکار ہے وہیں دوسری طرف تحمل و برداشت، رواداری و برداری کے ساتھ دوسرے فریق کے لئے ”نظر کو ستنا“ اور اس پر غور و فکر کرنا بھی انتہائی ضروری ہے۔ علم و فکر نہ کسی خاص فرد یا طبقہ کی جا گیر ہے اور نہ کسی خاص فرد یا طبقہ کی وراثت، کہ اس میدان میں کوئی دوسرا فرد یا کوئی دوسرا طبقہ قدم ہی نہ رکھ سکے۔ علم و فکر کا راستہ ہر مسلمان کے لئے کھلا ہوا ہے۔ قرآن کریم اور ارشادات نبوی نے ہر مسلمان کو تدبیر و تفکر کی دعوت دی ہے اور ذہنی طور پر مطمئن ہوئے بغیر کسی بات کو جبراً منوارے کی کبھی کوشش نہیں کی۔ ہمارے ملک کے علمی حلقوں میں ابھی تک یہ فضا بیدا نہیں ہو سکی۔

ہماری اس روشن نے ہمارے علم کو جامد اور ہماری بصیرت کو بانجھہ بنا کر رکھ دیا ہے۔ اس روشن کے نتائج و عواقب کس قدر تباہ کن ہیں انہیں بیان کرنے کی بیہان ضرورت نہیں ہے۔ تا ہم، ہم اپنی اس رائی کو ظاہر کئے بغیر نہیں رہ سکتے کہ ہمارا بد ایمان ہے کہ ابھی اسلام اور مسلمانوں میں اتنی جان باقی ہے کہ یہ سرو ہا غلط باتوں کو ان کے سر تھوپا نہیں جاسکتا۔ زندہ وہی چیز رہتی ہے اور رہ سکتی ہے جس میں خود زندہ رہنے کی صلاحیت موجود ہو۔ ”وَإِمَّا مَا يَنْفَعُ النَّاسُ فَيَكُمْثُثُ فِي الْأَرْضِ“ (وہی باتیں زمین پر باقی رہتی ہیں جو نوع انسانی کے لئے فائدہ رسان ہوں) کا قانون آج بھی اسی طرح کارفرما ہے جس طرح زمانہ ”نزلوں قرآن میں کار فرما تھا۔

”فکر و نظر“، کام مطمح حیات تحقیق و تدقیق اور رسیرج کے کام کو آگئے پڑھانا، اسے ترقی دینا اور اس کی حوصلہ افزائی کرنا ہے۔ کسی خاص نہیں کے نتائج فکر کی تبلیغ و اشاعت یا ان کی وکالت کرنا اور ان کو قوم کے اذہان میں زبردستی نہونسنا تمہیں ہے۔ اس لئے جو مضامین ”فکر و نظر“ میں شائع ہوں ان کے متعلق یہ تمہیں سمجھو لینا چاہئے کہ وہ خود ادارہ کے نظریات کی ترجیحی کرتے ہیں۔ یا جو نتائج فکر ان میں پیش کئے گئے ہیں وہ خود ذمہ داران ادارہ کے اپنے نتائج فکر بھی ہیں۔ ہو سکتا ہے کہ ہم ان نتائج فکر سے متفق ہوں اور ہو سکتا ہے کہ ہمیں ان سے اختلاف ہو۔ ہمارا مقصد غور و فکر، تدبیر و تفکر، اور تحقیق و تدقیق کی حوصلہ افزائی کرنا ہے۔ اگر کسی مضمون میں ان عناصر کی نمائندگی ہو سکی ہے تو ”فکر و نظر“ کے صفحات اس کے لئے حاضر ہیں۔ ملت کو خود فیصلہ کرنا چاہئے کہ صاحب مضمون کی تحقیق و تدقیق اور غور و فکر کیاں تک حقیقت کی نقاب کشائی کرنے میں کامیاب رہی ہے۔ ہم ملت سے اس کے اس حق کو چھپینا نہیں چاہتے۔

”فکر و نظر“ کے صفحات کو مناظرہ بازی کا اکھاڑہ تو تمہیں بنایا جا سکتا، تاہم، علمی اور تحقیقی انداز میں سنجدگی کے ساتھ اگر کوئی

محقق اس سے مختلف نتائج فکر پیش فرمانا چاہیں جو ”فکر و نظر“ کے کسی مضمون میں پیش کئے گئے ہیں تو ادارہ اس کا بھی خیر مقدم کرے گا۔

”فکر و نظر“ کے اس شمارے میں تین نہایت ہی گرانقدر مضامین پیش کئے جا رہے ہیں۔ پہلا مضمون جانب محترم ڈاکٹر فضل الرحمن صاحب کے ایک انگریزی مقالہ کا ترجمہ ہے۔ آپ ہم سے اتفاق فرمائیں گے کہ یہ مضمون ہذا ہی فکر انگریز ہے۔ اور سنت، اجتہاد اور اجماع کے سلسلہ میں غور و فکر کے لئے بہت سی نئی راہیں کھول دیتا ہے۔ موصوف نے اس مضمون میں بڑی وضاحت سے یہ بنائی کی کوشش فرمائی ہے کہ اسلام کے ابتدائی عہد میں ان اصطلاحات کی کیا اہمیت تھی اور ان سے کیا کچھ سمجھا جاتا تھا۔

یہ مضمون چونکہ بڑی حد تک ایک فنی مضمون ہے اس نے ہمیں امید ہے کہ علمی حلقوں میں اسے ایک فنی مضمون ہی کی حیثیت سے پڑھا جائے گا۔ یہ مضمون انگریزی میں ادارہ کے انگریزی ترجمان ”اسلامک استڈیز“ کے پہلے شمارہ میں شایع کیا گیا تھا اور چونکہ علمی حلقوں میں اسے کافی سراہا گیا اس لئے ہم نے محسوس کیا کہ اس کا اردو ترجمہ بھی ”فکر و نظر“ میں شائع کر دیا جائے تاکہ اس کا افادی میدان زیادہ وسیع ہو سکے۔

دوسرा مضمون علامہ محمود شلتوت صاحب شیخ الجامعہ، جامع ازہر، مصر، کا ہے جو ”تنظيم نسل“ کے موضوع سے تعلق رکھتا ہے۔ موصوف نے اس موضوع پر جن بصیرت افروز انداز سے روشنی ڈالی ہے ہمیں امید نہیں ہے کہ کوئی صاحب علم اس سے اختلاف کرسکے۔ تنظیم نسل کا مسئلہ اج نہ صرف پاکستان کے لئے بلکہ ساری دنیا کے لئے وقت کی ایک اہم ترین ضرورت ہے چکا ہے۔ جس سے اب زیادہ عرصہ تک صرف نظر نہیں کیا جا سکتا۔ ہمارے لئے اس مسئلہ کی نوعیت محض ایک معاشی ہواں ہی کی نہیں بلکہ ہمیں اس پر اس حیثیت سے بھی غور کرنا ضروری ہے کہ اسلامی تعلیمات ہمیں اس مسئلہ کے

9

حل میں کیا راہنمائی عطا کرتی ہیں ۔ علامہ موصوف نے اس مسئلہ
ہر اسی انداز سے بحث فرمائی ہے ۔ اور بتایا ہے کہ مختلف ادوار
میں علمائے اسلام نے اس موضوع پر کن کن پہلوؤں سے غور فرمایا
اور ہمیں کیا راہنمائی دی ہے ۔ آخری حصہ میں جو تجویز اور تدابیر
پیش کی گئی ہیں وہ حکومت اور پاکستان کے سرمایہ دار طبقہ کے لئے نہ
صرف قابل غور بلکہ لائق توجہ ہیں ۔

علامہ موصوف کا یہ مضمون مصر سے عربی زبان میں شائع ہوا
ہے اور ادارہ نے اسے براہ راست عربی سے اردو میں منتقل کرایا ہے ۔
تیسرا اهم مضمون مختار محمد رشید فیروز صاحب کے رسختات قلم
کا نتیجہ ہے ۔ بلاشبہ اس مضمون کی ترتیب و تدوین میں موصوف
نے بڑی محنت و کاؤش فرمائی ہے ۔ اور ہمیں ان مختلف اصلاحات سے
روشناس کرانے کی کامیاب کوشش کی ہے ۔ جو عائلی قوانین کے سلسلہ
میں مختلف اسلامی ممالک میں اب تک ہو چکی ہیں ۔ عائلی اصلاحات
کا سوال عائلی آرڈیننس کے نفاذ کے بعد سے عمارے ملک میں ایک
زراعی سوال کی حیثیت اختیار کر گیا ہے ۔ ہمیں افسوس ہے کہ ہمارے
علمائے کرام کا ایک بڑا طبقہ اب تک بھی اس کی اہمیت، افادیت
اور ضرورت کو محسوس نہ ہن کر پایا ۔ اس سلسلہ میں یہ مضمون اس
حیثیت سے بہت ہی مفید ہو گا کہ ہم دوسرے اسلامی ممالک کی
مثال کو سامنے رکھکر اس مسئلہ کا لٹھنٹے دل یہ دوبارہ جائزہ
لے سکیں ۔ کیونکہ اس اصلاحی پدھر کا مخفض پاکستان ہی نے ارتکاب
نہیں کیا ہے بلکہ دوسرے اسلامی ممالک بھی اس پیچیدہ سوال پر
کچھ اسی انداز سے سوچنے پر مجبور ہو چکے ہیں ۔ یہ مضمون بھی
انگریزی زبان میں ”اسلامک استڈیز“ کے پہلے شمارہ میں شائع ہو چکا
ہے، مگر اس کی افادیت کے پیش نظر اسے اردو میں منتقل کر کے
”فکر و نظر“ میں دوبارہ شائع کیا جا رہا ہے ۔

ہمیں امید ہے کہ ناظرین اس شمارہ کے مضامین کو غور سے

مطالعہ فرمائیں گے اور جملہ مضامین کو پسند فرمائیں گے ۔